

استقبال رمضان

08-Jan-2015

ہفتہ وار سنتوں بھرے اجتماع میں ہونے والا سنتوں بھرا بیان

(For Islamic Brothers)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ! فَكُوِّدُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ
 نَوَيْتُ سُنَّتَ الْعِتَاقِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یادم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں بھی جائز ہو جائیں گی۔ یاد رہے! اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

درود شریف کی فضیلت

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ هِيَ: "حَيْثُمَا كُنْتُمْ فَصَلُّوا عَلَيَّ فَإِنَّ صَلَاتَكُمْ تَبْلُغُنِي" تم جہاں بھی ہو مجھ پر درود پڑھو کہ تمہارا درود مجھ تک پہنچتا ہے۔ (مجمع الکبیر ج ۳ ص 82 حدیث 2729، از ضیاء درود و سلام، ص 5)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

بیانِ سننے کی نیتیں

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: أَفْضَلُ الْعَمَلِ النَّيَّةُ الصَّادِقَةُ سِجِّي نَيْتِ سَبِّ سَائِرِ عَمَلٍ

ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿علم حاصل کرنے کے لئے پورا ایمان سنوں گا﴾ باادب بیٹھوں گا ﴿ دورانِ بیان سستی سے بچوں گا﴾ اپنی اصلاح کے لئے بیان سنوں گا ﴿ جو سنوں گا دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

پیارے اسلامی بھائیو! ماہِ شعبان المعظم کے آخری آخری دن ہیں اللہ پاک نے چاہا تو بہت جلد ہم رمضان کی بہاریں لوٹ رہیں ہوں گے آئیے! رمضان کے عظیم الشان فضائل سنتے ہیں۔

ماہِ رمضان کی پہلی رات

امیر اہلسنت دامت بركاتہم العالیہ اپنی مایہ ناز تصنیف ”فیضانِ رمضان (مُرَمَّم)“ کے صفحہ نمبر 35 پر تحریر فرماتے ہیں: حضرت عبد اللہ ابن عباس رَضِيَ اللهُ عَنْهُمَا سے مروی ہے کہ رحمتِ عالم، نُورِ مُحَمَّدٍ صَلَّى اللهُ عَلَيْهِ وَآلِهِ وَسَلَّمَ کا فرمانِ مُعْظَم ہے: جب رَمَضَانَ شریف کی پہلی تاریخ آتی ہے تو عرشِ عظیم کے نیچے سے مَثْبُورَہ (مُ-ثی-رہ) نامی ہوا چلتی ہے جو جنت کے درختوں کے پتوں کو ہلاتی ہے۔ اس ہوا کے چلنے سے ایسی دلکش آواز بلند ہوتی ہے کہ اس سے بہتر آواز آج تک کسی نے نہیں سنی۔ اس آواز کو سُن کر بڑی بڑی آنکھوں والی حُوریں ظاہر ہوتی ہیں یہاں تک کہ جنت کے بلند محلوں پر کھڑی ہو جاتی ہیں اور کہتی ہیں: ہے کوئی جو ہم کو اللہ پاک سے مانگ لے کہ ہمارا نکاح اُس سے ہو؟ پھر وہ حُوریں داروْفَہِ جَنَّت (حضرت) رضوان (عَلَيْهِ السَّلَام) سے پوچھتی ہیں: آج یہ کیسی رات ہے؟ (حضرت) رضوان (عَلَيْهِ السَّلَام) جو اَبَاتَلْدِيَّہ (یعنی لَيْتِك) کہتے ہیں، پھر کہتے ہیں: یہ ماہِ رَمَضَانَ کی پہلی رات ہے، جنت کے دروازے اُمّتِ مُحَمَّدٍ یہ کے روزے داروں کیلئے کھول دیئے گئے ہیں۔ (الترغیب والترہیب

ج ۲، ص ۶۰، حدیث: ۲۳)

پیارے اسلامی بھائیو! آپ نے سنا کہ خُدائے رحمن روزہ داروں پر کس درجہ مہربان ہے کہ ماہِ رَمَضَانَ میں ان کے لئے جَنَّت کے دروازوں کو کھول دیتا ہے اور ماہِ رَمَضَانَ المبارک کے بھی کیا کہنے کہ اس کے استقبال کیلئے سارا سال جَنَّت کو سجایا جاتا ہے، چنانچہ حضرت عبدُ اللہ ابنِ عمر رَضِيَ اللهُ عَنْهُمَا سے روایت ہے کہ حضور صَلَّی اللهُ عَلَيْهِ وَآلِهِ وَسَلَّمَ کا فرمانِ عالیشان ہے: بیشک جَنَّتِ اِبْرَائِیْمَی سَالَ سے آئندہ سال تک رَمَضَانَ المبارک کے لئے سجائی جاتی ہے اور فرمایا: رَمَضَانَ شَرِیْفِ كِے پہلے دِنِ جَنَّتِ كِے دَرَخْتُوں كِے نیچے سے بڑی بڑی آنکھوں والی حُورُوں پر ہوا چلتی ہے اور وہ عَرَضِ كرتی ہیں: ”اے پروردگار! اپنے بندوں میں سے ایسے بندوں کو ہمارا شوہر بنا جن کو دیکھ کر ہماری آنکھیں ٹھنڈی ہوں اور جب وہ ہمیں دیکھیں تو ان کی آنکھیں بھی ٹھنڈی ہوں۔“ (شُعَبُ الْاِیْمَانِ ج ۳ ص ۳۱۲ حدیث ۳۶۳۳)

مُرحَبَا! بہت ہی جلد رَمَضَانَ المبارک کا خوبصورت مہینا اپنے دامن میں رحمتوں اور مَعْفَرَتوں كِے خزینے كِے لئے ہمارے درمیان جَلُوْہَ كِے ہونے والا ہے۔ ماہِ رَمَضَانَ المبارک كِی عظمت اور فضیلت کا اندازہ اس بات سے بھی لگایا جاسکتا ہے کہ جیسے ہی یہ مُقَدَّس اور مُبَارَك مہینا اپنی رحمتوں كِے ساتھ تشریف لاتا ہمارے پیارے آقا، مِیْٹھے مصطفیٰ صَلَّی اللهُ عَلَيْهِ وَآلِهِ وَسَلَّمَ اپنے صحابہ كِرام عَلَيْهِمُ الْبَرَآئَاتُ كِو اس كِی آمد پر مُبَارَك باد دیتے اور خوشخبری سناتے، چنانچہ

رمضان کی مبارک باد

حضرت ابو ہریرہ رَضِيَ اللهُ عَنْهُ فرماتے ہیں کہ رسولِ کریم، رَعُوْفٌ رَحِيْمٌ صَلَّی اللهُ عَلَيْهِ وَآلِهِ وَسَلَّمَ اپنے صحابہ كِرام رَضَوْنَا اللهُ عَلَيْهِمْ اَجْمَعِيْنَ كِو خوش خبری سناتے ہوئے ارشاد فرمایا کرتے کہ تمہارے پاس رَمَضَانَ کا مہینہ آیا ہے جو نہایت بابرکت ہے، اللہ پاک نے تم پر اس كِے روزے فرض فرمائے ہیں۔ اس میں جَنَّت كِے دروازے کھول دیئے جاتے، دوزخ كِے دروازے بند کر دیئے جاتے اور شیطانوں كِو

باندھ دیا جاتا ہے۔ اس میں ایک ایسی رات ہے جو ہزار مہینوں سے بہتر ہے جو اس کی خیر سے محروم رہا وہ بالکل ہی محروم رہا۔ (مسند امام احمد، مسند ابی ہریرہ، ۳/۳۳۱، حدیث: ۹۰۰۱)

حکیم الامت حضرت مفتی احمد یار خان رَحْمَةُ اللهِ عَلَيْهِ اس حدیث پاک کے تحت فرماتے ہیں: چونکہ ماہِ رَمَضَانَ میں حَسْبِی (یعنی محسوس ہونے والی) بَرَکَتیں بھی ہیں اور غیبی بَرَکَتیں بھی، اس لیے اس مہینے کا نام ماہِ مُبَارَک بھی ہے، رَمَضَانَ میں قدرتی طور پر مومنوں کے رزق میں بَرَکَت ہوتی ہے اور ہر نیکی کا ثواب ستر (70) گنایا اس سے بھی زیادہ ہے۔ اس حدیث سے معلوم ہوا کہ ماہِ رَمَضَانَ کی آمد پر خوش ہونا ایک دوسرے کو مُبَارَک بار دینا سنت ہے اور جس کی آمد پر خوشی ہونا چاہئے، اس کے جانے پر غم بھی ہونا چاہئے۔ اسی لیے اکثر مسلمان جُمُعَةُ الْوَدَاعِ کو مَغْمُوم اور چَشْمِمْ پُرْ نَم (یعنی رمضان کی جدائی میں رو رہے) ہوتے ہیں اور حُطْبَاءِ اس دن میں کچھ وَدَاعِيَّةَ کَلِمَات (یعنی الوداعی جملے) کہتے ہیں تاکہ مسلمان باقی گھڑیوں کو غنیمت جان کر نیکیوں میں اور زیادہ کوشش کریں ان سب کا ماخذ یہ حدیث ہے۔

(مرآة المناجیح، ۳/۱۳۷ ملقطاً)

پیارے اسلامی بھائیو! اَلْحَمْدُ لِلّٰهِ دَعْوَتِ اِسْلَامِي كے دینی ماحول میں بھی رحمتوں اور مغفرتوں بھرے اس مہینے کی آمد پر خوب خوشی کا سماں ہوتا ہے اور اس کا بھرپور استقبال کیا جاتا ہے، جب یہ مہینہ رخصت ہوتا ہے تو ایشکبار آنکھوں سے اسے ”الْوَدَاع“ کیا جاتا ہے۔

صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

ہر شب ساٹھ (60) ہزار کی بخشش

حضرت عبد اللہ بن مسعود رَضِيَ اللهُ عَنْهُ سے روایت ہے کہ نبی کریم صَلَّی اللّٰهُ عَلَيْهِ وَآلِهِ وَسَلَّمَ کا فرمانِ رحمت نشان ہے: رَمَضَانَ شَرِيفِ كِي هَر شَبِ آسْمَانُوں مِيں صُحْحِ صَادِقِ تَكِ اِيَكِ مُنَادِي (یعنی اعلان کرنے والا) يِه نِدَا كَر تَا هَي: اے اچھائی مانگنے والے! کَمَل کر (یعنی اللہ پاک کی اطاعت کی طرف آگے بڑھ)

اور خوش ہو جا۔ اور اے شریر! شر سے باز آ جا اور عبرت حاصل کر!، ہے کوئی مغفرت کا طالب؟ کہ اُس کی طلب پوری کی جائے!، ہے کوئی توبہ کرنے والا؟ کہ اُس کی توبہ قبول کی جائے!، ہے کوئی دُعا مانگنے والا؟ کہ اُس کی دُعا قبول کی جائے، ہے کوئی سائل؟ کہ اُس کا سوال پورا کیا جائے!۔ اللہ پاک رَمَضَانَ الْمُبَارَك کی ہر شب میں افطار کے وقت ساٹھ ہزار (60,000) گناہگاروں کو دوزخ سے آزاد فرما دیتا ہے اور عید کے دن سارے مہینے کے برابر گناہگاروں کی بخشش کی جاتی ہے۔ (اللہ والشجر ص ۱۲۶)

پیارے اسلامی بھائیو! ماہِ رَمَضَانَ کی گھڑیاں کتنی بابرکت ہیں کہ ہر لمحہ بندوں میں رحمت و مغفرتِ الہی تقسیم ہو رہی ہے۔ یہ وہ ماہِ مُقَدَّس ہے جس کے دن روزوں میں اور راتیں تلاوتِ کلامِ پاک میں صرف ہوتی ہیں اور یہ دونوں چیزیں یعنی روزہ اور قرآن روزِ مُحَشَّرِ مُسْلِمَان کیلئے شَفَاعَتِ کاسامان بھی فراہم کریں گے، چنانچہ،

روزہ و قرآن شفاعت کریں گے

رحمتِ عالمیان، سرورِ دُنیان صَلَّی اللہُ عَلَیْہِ وَاٰلِہٖ وَسَلَّم فرماتے ہیں: روزہ اور قرآن بندے کیلئے قیامت کے دن شَفَاعَتِ کریں گے۔ روزہ عَرْض کریگا: اے ربِّ کریم! میں نے کھانے اور خواہشوں سے دن میں اسے روک دیا، میری شَفَاعَتِ اس کے حق میں قبول فرما۔ قرآن کہے گا: میں نے اسے رات میں سونے سے باز رکھا، میری شَفَاعَتِ اس کے لئے قبول کر۔ پس دونوں کی شَفَاعَتیں قبول ہوں گی۔ (مسند امام احمد، ۵۸۱/۲، حدیث: ۶۶۳۷)

بخشش کا بہانہ

امیرِ المؤمنین حضرت مولائے کائنات، عَلِيُّ الْمُرْتَضٰی، شَیْرِ خُدَاکُمْ اللہُ وَجْہَةُ الْکَرِیْمِ فرماتے ہیں: اگر اللہ پاک کو اَمَّتِ مُحَمَّدٌ یہ پر عذاب کرنا مقصود ہوتا تو ان کو رَمَضَانَ اور سورہ ”قُلْ هُوَ اللہُ“ شریف ہرگز عنایت نہ فرماتا۔ (فیضانِ سنت، ص ۸۷۴)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

آقا صَلَّی اللهُ عَلَیْهِ وَاٰلِهِ وَسَلَّمَ عبادت پر کمر بستہ ہو جاتے

پیارے اسلامی بھائیو! بالخصوص ماہِ رَمَضَانَ میں ہمیں اللہ پاک کی خُوب خُوب عبادت کرنی چاہئے اور ہر وہ کام کرنا چاہئے کہ جس میں اللہ پاک اور اُس کے محبوب صَلَّی اللهُ عَلَیْهِ وَاٰلِهِ وَسَلَّمَ کی رضا ہو۔ اگر اس پاکیزہ مہینے میں بھی کوئی اپنی بخشش نہ کروا سکا تو پھر کب کروائے گا؟ ہمارے پیارے پیارے آقا صَلَّی اللهُ عَلَیْهِ وَاٰلِهِ وَسَلَّمَ اس مبارک مہینے کی آمد کے ساتھ ہی عبادتِ الہی میں بہت زیادہ مگن ہو جایا کرتے تھے، چنانچہ

اُمُّ الْمُؤْمِنِیْنَ حضرت عائشہ صَدِیقَہ رَضِیَ اللهُ عَنْهَا فرماتی ہیں: جب ماہِ رَمَضَانَ آتا تو میرے سرتاج، صاحبِ معراج صَلَّی اللهُ عَلَیْهِ وَاٰلِهِ وَسَلَّمَ اللہ پاک کی عبادت کیلئے کمر بستہ ہو جاتے اور سارا مہینا اپنے بستر مَنُوَّسَ پر تشریف نہ لاتے۔ (الذُّمُّ الْمَشْهُوجُ ص ۲۳۹) (فیضانِ سنت، ص ۸۷۶)

پیارے اسلامی بھائیو! ہمیں بھی چاہئے کہ پورا ماہِ رَمَضَانَ اپنے رب کریم کو راضی کرنے اور اُس کی عبادت میں صرف کر دیں۔ یقیناً جسے رب کریم کی رضا حاصل ہو جائے دنیا و آخرت میں اس کا بیڑا پار ہو جاتا ہے اور ماہِ رَمَضَانَ اللہ پاک کی رضا حاصل کرنے کا بہترین ذریعہ ہے۔ یہ بڑی شان و عظمت والا مہینا ہے اس کی بے شمار خُصُوصِیَّات ہیں جن میں سے ایک خُصُوصِیَّتِ یہ بھی ہے کہ اللہ پاک اسی ماہ مبارک میں قرآنِ پاک نازل فرمایا، چنانچہ پارہ 2 سُورَةُ الْبَقَرَةِ کی آیت نمبر 185 میں خُدائے رَحْمٰن کا نزولِ قرآن اور ماہِ رَمَضَانَ کے بارے میں فرمانِ عالیشان ہے:

شَهْرُ رَمَضَانَ الَّذِي أُنزِلَ فِيهِ الْقُرْآنُ
هُدًى لِلنَّاسِ وَبَيِّنَاتٍ مِنَ الْهُدَى وَالْفُرْقَانِ
فَمَنْ شَهِدَ مِنْكُمُ الشَّهْرَ فَلْيَصُمْهُ ط وَمَنْ كَانَ
تَرَجَمَهُ كَنَزُّ الْعِرْقَانِ: رمضان کا مہینہ ہے جس میں
قرآن نازل کیا گیا جو لوگوں کے لئے ہدایت اور رہنمائی
ہے اور فیصلے کی روشن باتوں (پر مشتمل ہے)۔ تو تم میں جو کوئی
یہ مہینہ پائے تو ضرور اس کے روزے رکھے اور جو بیمار ہو

یاسفر میں ہو تو اتنے روزے اور دنوں میں رکھے اللہ تم پر
 آسانی چاہتا ہے اور تم پر دُشواری نہیں چاہتا اور (یہ
 آسانیاں اس لئے ہیں) تاکہ تم (روزوں کی) تعداد پوری کر لو
 اور تاکہ تم اس بات پر اللہ کی بڑائی بیان کرو کہ اس نے
 تمہیں ہدایت دی اور تاکہ تم شکر گزار بن جاؤ۔
 (پ ۲، البقرة: ۱۸۵)

پیارے اسلامی بھائیو! اس آیت مُفہَّمہ کے اندر اللہ پاک نے ماہِ رَمَضَانَ میں
 روزے رکھنے کا حکم بھی فرمایا ہے۔ یاد رہے! توحید و رسالت کا اقرار کرنے اور تمام صُوریاتِ دین پر
 ایمان لانے کے بعد جس طرح ہر مسلمان پر نماز فرض قرار دی گئی ہے، اسی طرح رَمَضَانَ شریف کے
 روزے بھی ہر مسلمان (مرد و عورت) عاقل و بالغ پر فرض ہیں۔ دُرِّ مُخْتَار میں ہے: روزے دس (10)
 شَعْبَانَ الْمُعْظَمِ ۲ھ کو فرض ہوئے۔ (دُرِّ مُخْتَارِ مَعَ زَادِ الْمُخْتَارِ ج ۳ ص ۳۳۰)

روزہ فرض ہونے کی وجہ

پیارے اسلامی بھائیو! اسلام میں اکثر اعمال کسی نہ کسی رُوحِ پُر و رواقِعے کی یاد تازہ کرنے
 کے لئے مُقَرَّر کئے گئے ہیں، مثلاً صَافَا اور مَرَوَہ کے درمیان حاجیوں کی سَعْيِ حضرت ہاجرہ رَضِيَ اللهُ عَنْهَا کی
 یاد گار ہے۔ آپ رَضِيَ اللهُ عَنْهَا اپنے لَحْتِ جَلْرِ حضرت إِسْمَاعِيلَ عَلَيْهِ السَّلَامُ کیلئے پانی تلاش کرنے کیلئے ان
 دونوں پہاڑوں کے درمیان سات بار چلی اور دَوڑی تھیں۔ اللہ پاک کو حضرت ہاجرہ رَضِيَ اللهُ عَنْهَا کی یہ
 اَدَاپسند آگئی، لہذا اسی سُنَّتِ ہاجرہ کو اللہ پاک نے باقی رکھتے ہوئے حاجیوں اور عمرہ کرنے والوں کے
 لئے صَافَا و مَرَوَہ کی سَعْيِ کو واجب کر دیا۔ اسی طرح ماہِ رَمَضَانَ الْمُبَارَكِ میں سے کچھ دن ہمارے پیارے
 سرکار، مکے مدینے کے تاجدار صَلَّی اللهُ عَلَيْهِ وَآلِهِ وَسَلَّمَ نے غَارِ حِرَاءِ میں گزارے تھے۔ اس دوران آپ
 صَلَّی اللهُ عَلَيْهِ وَآلِهِ وَسَلَّمَ دن کو کھانے سے پرہیز کرتے اور رات کو ذِکْرُ اللهِ میں مشغول رہتے تھے تو اللہ
 پاک نے اُن دنوں کی یاد تازہ کرنے کیلئے روزے فرض کئے تاکہ اُس کے محبوب صَلَّی اللهُ عَلَيْهِ وَآلِهِ وَسَلَّمَ

کی سنت قائم رہے۔ (فیضانِ سنت، ص ۹۳۵)

روزہ دار کا ایمان کتنا پختہ ہے!

پیارے اسلامی بھائیو! سخت گرمی ہے، پیاس سے گلا سُوکھ رہا ہے، ہونٹ خشک ہو رہے ہیں، پانی موجود ہے مگر روزہ دار اُس کی طرف دیکھتا تک نہیں، کھانا موجود ہے بھوک کی شدت ہے، مگر وہ کھانے کی طرف ہاتھ تک نہیں بڑھاتا۔ اندازہ لگائیے! اس شخص کا خُداے رحمن پر کتنا پختہ ایمان ہے! کیونکہ وہ جانتا ہے کہ اس کی حرکت ساری دُنیا سے تو چھپ سکتی ہے مگر اللہ پاک سے پوشیدہ نہیں رہ سکتی۔ اللہ پاک پر اس کا یہ یقینِ کامل روزے کا عملی نتیجہ ہے۔ کیونکہ دوسری عبادتیں کسی نہ کسی ظاہری حرکت سے ادا کی جاتی ہیں مگر روزے کا تعلق باطن سے ہے۔ اس کا حال اللہ پاک کے سوا کوئی نہیں جانتا، اگر وہ چھپ کر کھاپی لے تب بھی لوگ یہی سمجھتے رہیں گے کہ یہ روزہ دار ہے۔ مگر وہ محض خُوفِ خُدا کے باعث کھانے پینے سے اپنے آپ کو بچا رہا ہے۔ (فیضانِ سنت، ص ۹۳۷)

یہی وجہ ہے کہ روزہ داروں کو ڈھیروں انعامات اور اجر و ثواب سے نوازا جائے گا۔ آئیے! روزے کے فضائل پر 3 فرامینِ مُصطفیٰ سنئے اور جھومئے:

سابقہ گناہوں کا کفارہ

(1) ارشاد فرمایا: جس نے رَمَضَانَ کا روزہ رکھا، اُس کی حُدود کو پہچانا اور جس چیز سے بچنا چاہیے اُس سے بچا تو جو (کچھ گناہ) پہلے کر چکا ہے اُس کا کفارہ ہو گیا۔ (صحیح ابنِ حبان ج ۵ ص ۸۳ حدیث ۳۲۲۲)

روزہ کی جزاء

(2) ارشاد فرمایا: آدمی کے ہر نیک کام کا بدلہ دس (10) سے سات سو (700) گنا تک دیا جاتا ہے۔ اللہ پاک نے ارشاد فرمایا: اِلَّا الصَّوْمَ فَلِلَّهِ لِيْ وَ اَنَا اَجْزِيْ بِهٖ لِعْنِيْ سِوَايْے روزے کے کہ روزہ میرے

لئے ہے اور اس کی جزا میں خود دُوں گا۔ بندہ اپنی خواہش اور کھانے کو صرف میری وجہ سے چھوڑتا ہے۔ روزہ دار کیلئے دو (2) خوشیاں ہیں۔ ایک افطار کے وقت اور ایک اپنے رب پاک سے ملاقات کے وقت۔ روزہ دار کے منہ کی بُو اللہ پاک کے نزدیک مُشک (خاص قسم کی خوشبو) سے زیادہ پاکیزہ ہے۔

(مسلم ص ۵۸۰ حدیث ۱۱۵۱)

(3) ارشاد فرمایا: روزہ سپر (ڈھال) ہے اور جب کسی کے روزہ کا دین ہو تو نہ بے ہودہ بکے اور نہ ہی چیخے۔ پھر اگر کوئی اور شخص اس سے گالم گلوچ کرے یا لڑنے پر آمادہ ہو، تو کہہ دے، میں روزہ دار ہوں۔ (بخاری ج ۱ ص ۲۲۴ حدیث ۱۸۹۴)

روزہ کا خصوصی انعام

پیارے اسلامی بھائیو! بیان کردہ احادیث مبارکہ میں روزہ کی کئی خصوصیات ارشاد فرمائی گئی ہیں۔ کتنی پیاری بشارت ہے اُس روزہ دار کے لئے جس نے اس طرح روزہ رکھا جس طرح روزہ رکھنے کا حق ہے۔ یعنی کھانے پینے اور جماع سے بچنے کے ساتھ ساتھ اپنے تمام اعضاء کو بھی گناہوں سے باز رکھا تو وہ روزہ اللہ پاک کے فضل و کرم سے اُس کیلئے تمام پچھلے گناہوں کا کفارہ ہو گیا اور حدیث مبارک کا یہ فرمان عالیشان تو خاص طور پر قابل توجہ ہے جیسا کہ رسول اکرم صَلَّى اللهُ عَلَيْهِ وَآلِهِ وَسَلَّمَ اپنے پروردگار کا فرمان خوشگوار سناتے ہیں ”فَاللَّهُ لِيْ وَآنَا أَجْرِيْ بِهِ“ یعنی روزہ میرے لئے ہے اور اس کی جزا میں خود ہی دُوں گا۔ حدیث قدسی کے اس ارشاد پاک کو بعض محدثین کرام رَحْمَةُ اللهِ عَلَيْهِمْ أَجْمَعِينَ نے ”أَدَا أَجْرِيْ بِهِ“ بھی پڑھا ہے، جیسا کہ تفسیر نعیمی وغیرہ میں ہے تو پھر معنی یہ ہوں گے، ”روزے کی جزا میں خود ہی ہوں۔“ سُبْحَانَ اللهِ یعنی روزہ رکھ کر روزہ دار بذاتِ خود اللہ کریم ہی کو پالیتا ہے۔ (فیضان سنت، ص

۹۴۷۳۹۴۵)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

سونا بھی عبادت ہے

حضرت عبد اللہ بن ابی اؤنی رَضِيَ اللهُ عَنْهُ سے روایت ہے، مدینے کے تاجور، دلبروں کے دلبر، محبوبِ ربِّ اکبر صَلَّى اللهُ عَلَيْهِ وَآلِهِ وَسَلَّمَ کا فرمانِ مَنُوْر ہے: روزہ دار کا سونا عبادت اور اس کی خاموشی تسبیح کرنا اور اس کی دعا قبول اور اس کا عمل مقبول ہوتا ہے۔ (شعب الایمان، ۳/۱۵، حدیث: ۳۹۳۸) سُبْحَانَ اللهِ! روزہ دار کس قدر خوش نصیب ہے کہ اُس کا سونا بندگی، خاموشی تسبیحِ خُداوندی، دعائیں اور اعمالِ حَسَنَہ مقبول بارگاہِ الہی ہیں۔

اعضاء کا تسبیح کرنا

اُمُّ الْمُؤْمِنِیْنَ حضرت عائشہ صِدِّیقَہ رَضِيَ اللهُ عَنْهَا فرماتی ہیں: میرے سر تاج، صاحبِ معراج صَلَّى اللهُ عَلَيْهِ وَآلِهِ وَسَلَّمَ کا فرمانِ عالیشان ہے: جو بندہ روزہ کی حالت میں صُحُج کرتا ہے، اُس کے لئے آسمان کے دروازے کھول دیئے جاتے ہیں، اس کے اعضاء تسبیح کرتے ہیں اور آسمانِ دُنیا پر رہنے والے (فرشتے) اس کے لئے سورج ڈوبنے تک مغفرت کی دُعا کرتے رہتے ہیں۔ اگر وہ ایک یا دو (۲) کعتیں پڑھتا ہے تو یہ آسمانوں میں اس کے لئے نُور بن جاتی ہیں اور حُورِ عِیْن (یعنی بڑی آنکھوں والی حوروں) میں سے اُس کی بیویاں کہتی ہیں: اے اللہ پاک تو اس کو ہمارے پاس بھیج دے، ہم اس کے دیدار کی بہت زیادہ مُشتاق (خواہش مند) ہیں اور اگر وہ لَّا اِلٰهَ اِلَّا اللهُ يٰ سُبْحٰنَ اللهُ يٰ اَكْبَرُ پڑھتا ہے تو ستر ہزار (70,000) فرشتے اُس کا ثواب سورج ڈوبنے تک لکھتے رہتے ہیں۔ (شعب الایمان ج ۳ ص ۲۹۹ حدیث ۳۵۹۱)

سُبْحَانَ اللهِ! روزہ دار کے تو ارے ہی نیارے ہیں کہ اُس کے لئے آسمان کے دروازے کھلیں، اس کے جسم کے اعضاء، اللہ پاک کی تسبیح کریں، آسمانِ دُنیا پر رہنے والے فرشتے غُرُوبِ آفتاب تک اُس کے لئے دعائے مغفرت مانگیں، نماز پڑھے تو اس کے لئے آسمان میں روشنی ہو اور بڑی بڑی آنکھوں والی حُوریں جو اُس کے لئے مُقَرَّر ہوئی ہیں، وہ جنت میں اس کی آمد کا انتظار کریں، لَّا اِلٰهَ اِلَّا اللهُ يٰ سُبْحٰنَ اللهُ

یا اللہ اکبر کہے تو ستر ہزار (70,000) فرشتے غروبِ آفتاب تک اس کا ثواب لکھیں۔ (فیضانِ سنت، ص ۹۵۶)
 پیارے اسلامی بھائیو! دنیا میں تو روزہ داروں پر رحمتِ الہی کی چھما چھم بارشیں ہوں گی
 ہی، آخرت میں بھی اُن کو عظیم الشان مقام و مرتبہ حاصل ہوگا، چنانچہ

سونے کا دسترخوان

حضرت عبد اللہ ابن عباس رَضِيَ اللهُ عَنْهُمَا سے مروی ہے، مالکِ جنت، ساقیِ کوثر، محبوبِ ربِّ
 د اور صَلَّى اللهُ عَلَيْهِ وَآلِهِ وَسَلَّمَ کا فرمانِ پُر اثر ہے: قیامت والے دن روزہ داروں کیلئے ایک سونے کا دستر
 خوان رکھا جائے گا، حالانکہ لوگ (حساب کتاب کے) مُنتظر ہوں گے۔ (کنزُ الغمّال ج ۸ ص ۱۲۰ حدیث ۲۳۶۳۰)

جنتی پھل

أَمِيرُ الْمُؤْمِنِينَ حضرت مولائے کائنات، عَلِيُّ الْمُرْتَضَى، شَهِيدٌ خَدَاكَ اللَّهُ وَجْهَهُ الْكَرِيمُ سے روایت ہے:
 إِمَامُ الصُّدُرِينَ، سُلْطَانُ الْمُتَوَكِّلِينَ صَلَّى اللهُ عَلَيْهِ وَآلِهِ وَسَلَّمَ کا فرمانِ دلنشین ہے: جس کو روزے نے
 کھانے یا پینے سے روک دیا جس کی اسے خواہش تھی، تو اللہ پاک اسے جنتی پھلوں میں سے کھلائے گا
 اور جنتی شراب سے سیراب کرے گا۔ (شعب الایمان ج ۳ ص ۲۱۰ حدیث ۳۹۱۷)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! اعمال کی جزا ملنے کی باری آئے گی تو روزہ داروں کو بے حساب اجر
 دیا جائے گا، چنانچہ،

بے حساب اجر

حضرت کعبُ الأَجْبَارِ رَضِيَ اللهُ عَنْهُ سے مروی ہے، فرماتے ہیں: بروزِ قیامت ایک مُنادی اس طرح
 ندا کرے گا: ہر بونے والے (یعنی عمل کرنے والے) کو اس کی کھیتی (یعنی عمل) کے برابر اجر دیا جائے گا،

سوائے قرآن والوں (یعنی عالمِ قرآن) اور روزہ داروں کے کہ انہیں بے حساب آجر دیا جائے گا۔

(شعب الایمان ج ۳ ص ۱۳ حدیث ۳۹۲۸)

پیارے اسلامی بھائیو! معلوم ہوا کہ دُنیا میں جیسا بونیں گے ویسا کاٹیں گے۔ علمائے کرام اور روزہ دار بہت ہی نصیب دار ہیں کہ بروزِ قیامت اُن کو بے حساب ثواب سے نوازا جائے گا۔ یاد رہے! جب روزہ دار جنت میں داخل ہونے لگیں گے تو اُس وقت بھی انہیں خصوصی اعزاز سے نوازا جائے گا، جیسا کہ

جنتی دروازہ

حضرت سہل بن عبد اللہ رَضِيَ اللهُ عَنْهُ سے روایت ہے کہ ماہِ نُبُوت، مہرِ رسالت صَلَّى اللهُ عَلَيْهِ وَآلِهِ وَسَلَّمَ کا فرمانِ عظمتِ نشان ہے: بے شک جنت میں ایک دروازہ ہے جس کو دیکھنا کہا جاتا ہے، اُس سے قیامت کے دن روزہ دار داخل ہوں گے ان کے علاوہ کوئی اور داخل نہ ہوگا۔ کہا جائے گا روزے دار کہاں ہیں؟ پس یہ لوگ کھڑے ہوں گے، ان کے علاوہ کوئی اور اس دروازے سے داخل نہ ہوگا۔ جب یہ داخل ہو جائیں گے تو دروازہ بند کر دیا جائے گا، پس پھر کوئی اس دروازے سے داخل نہ ہوگا۔ (بخاری ج ۱ ص ۲۵ حدیث ۱۸۹۶)

سُبْحَانَ اللهِ! روزہ داروں کا بھی کیا خوب مُقَدَّر ہے کہ بروزِ قیامت ان کا خصوصی اعزاز ہوگا۔ جانا جنت ہی میں ہے، دیگر خوش قسمت بھی جُوقِ دَرَجَاتِ جنت ہو رہے ہوں گے مگر روزہ دارِ حُصُوصی طور پر ”بَابُ الدِّيَانِ“ سے داخلِ جنت ہوں گے۔

پیارے اسلامی بھائیو! جس طرح روزہ رکھنا بہت بڑی فضیلت اور سعادت کی بات ہے، اسی طرح روزہ نہ رکھنا بھی محرومی اور بد بختی کا باعث ہے، چنانچہ

حضرت جابر رَضِيَ اللهُ عَنْهُ سے روایت ہے کہ رَسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ کا فرمانِ عبرتِ نشان

پیارے اسلامی بھائیو! ہمیں بھی چاہئے کہ اس ماہِ مبارک کی برکتیں اور رحمتیں سمیٹنے اور ربِّ عَزَّوَجَلَّ کی بارگاہ سے مغفرت کا انعام حاصل کرنے کے لئے ماہِ رَمَضَانَ میں خوب عبادت کریں اور نیکیوں کے لئے کمر بستہ ہو جائیں۔ زندگی بے حد مُخْتَصِر ہے، لہذا ان لمحات کو غنیمت جانے اور ماہِ رَمَضَانَ کی مقدّس گھڑیوں کو فضولیات و خُرافات میں برباد کرنے کے بجائے، تلاوتِ قرآن، ذکر و دُرُود اور دیگر نیک کاموں میں گزارنے کی کوشش کیجئے۔

اعتِکاف کی بہاریں لُوٹیئے

آئیے! احترامِ ماہِ رَمَضَانَ الْمُبَارَك کا دل میں جذبہ بڑھانے، اس کی خوب برکتیں پانے، ڈھیروں ڈھیر نیکیاں کمانے اور خود کو گناہوں سے بچانے کیلئے عاشقانِ رسول کی دینی تحریک دعوتِ اسلامی کے تحت ہونے والے پورے ماہِ رمضان یا آخری عشرے کے اعتِکاف کی سعادت حاصل کر لیجئے۔ اعتِکاف کی بھی کیا خوب فضیلت ہے، چنانچہ

أُمُّ الْمُؤْمِنِينَ حَضْرَتِ عَائِشَةَ صَدِيقَةَ رَضِيَ اللَّهُ عَنْهَا سے روایت ہے کہ سرکارِ ابدِ قرار، شفیعِ ربِّ شامِ صَلَّى اللَّهُ عَلَيْهِ وَآلِهِ وَسَلَّمَ کا فرمانِ خوشبودار ہے: **مَنْ اعْتَكَفَ إِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ** یعنی جس نے ایمان کے ساتھ ثواب حاصل کرنے کی نیت سے اعتِکاف کیا، اس کے تمام پچھلے گناہ بخش دیئے جائیں گے۔ (جامع صغیر ص ۵۱۶ الحدیث ۸۴۸)

سارے مہینے کا اعتِکاف

ہمارے پیارے آقا صَلَّى اللَّهُ عَلَيْهِ وَآلِهِ وَسَلَّمَ پاک کی رضا جوئی کیلئے ہر وقت کمر بستہ رہتے تھے اور خُصُوصًا رَمَضَانَ شریف میں عبادت کا خوب ہی اہتمام فرمایا کرتے۔ چونکہ شبِ قَدْر کو ماہِ رَمَضَانَ میں پوشیدہ رکھا گیا ہے، لہذا اس مبارک رات کو تلاش کرنے کیلئے آپ صَلَّى اللَّهُ عَلَيْهِ وَآلِهِ وَسَلَّمَ نے ایک بار پورے ماہِ مبارک کا اعتِکاف فرمایا، چنانچہ

حضرت ابو سعید خدری رَضِيَ اللهُ عَنْهُ سے روایت ہے: ایک مرتبہ نبی رحمت شَفِيعِ امْتِ صَلَّى اللهُ عَلَيْهِ وَآلِهِ وَسَلَّمَ نے یکمِ رَمَضَانَ سے 20 رَمَضَانَ تک اِعْتِكَافِ کرنے کے بعد ارشاد فرمایا: میں نے شبِ قدر کی تلاش کیلئے رَمَضَانَ کے پہلے عشرہ کا اِعْتِكَافِ کیا، پھر درمیانی عشرہ کا اِعْتِكَافِ کیا، پھر مجھے بتایا گیا کہ شبِ قدرِ آخری عشرے میں ہے، لہذا تم میں سے جو شخص میرے ساتھ اِعْتِكَافِ کرنا چاہے وہ کر لے۔ (مسلم ص ۵۹۲ حدیث ۱۱۶۷)

پیارے اسلامی بھائیو! ہمیں بھی اگر ہر سال نہ سہی کم از کم زندگی میں ایک بار اس ادائے مصطفیٰ کو ادا کرتے ہوئے پورے ماہِ رَمَضَانَ الْمُبَارَكِ کا اِعْتِكَافِ کر لینا چاہئے۔

ویسے بھی مسجد میں پڑا رہنا بہت بڑی سعادت ہے اور مُعْتَكِفِ کی تو کیا ہی بات ہے کہ رضائے الہی پانے کیلئے اپنے آپ کو تمام مشاغل سے فارغ کر کے مسجد میں ڈیرے ڈال دیتا ہے۔ فتاویٰ عالمگیری میں ہے: اِعْتِكَافِ کی خوبیاں بالکل ہی ظاہر ہیں کیونکہ اس میں بندہ اللہ پاک کی رضا حاصل کرنے کیلئے کَلْبِيَّةً (یعنی مکمل طور پر) اپنے آپ کو اللہ پاک کی عبادت میں مُنْهَبِكِ (مُنْهَبِكِ) کر دیتا ہے اور اُن تمام مَشَاغِلِ دُنْيَا سے گناہ گش ہو جاتا ہے جو اللہ پاک کے قُرب کی راہ میں حائل ہوتے ہیں اور مُعْتَكِفِ کے تمام اوقات حَقِيقَةً يٰحُكْمًا نَمَازِ میں گزرتے ہیں۔ (کیونکہ نماز کا انتظار کرنا بھی نماز کی طرح ثواب رکھتا ہے)، اِعْتِكَافِ کا مقصودِ اصْلِی جماعت کے ساتھ نماز کا انتظار کرنا ہے اور مُعْتَكِفِ اُن (فرشتوں) سے مُشَابَهَتِ رکھتا ہے جو اللہ پاک کے حکم کی نافرمانی نہیں کرتے، جو کچھ انہیں حکم ملتا ہے اسے بجالاتے ہیں اور اُن کے ساتھ مُشَابَهَتِ رکھتا ہے جو شب و روز اللہ پاک کی تسبیح (پاکی) بیان کرتے رہتے ہیں اور اس سے اُکٹاتے نہیں۔ (فتاویٰ عالمگیری ج ۱ ص ۲۱۲)

حضرت عطاء خراسانی رَحْمَةُ اللهِ عَلَيْهِ فرماتے ہیں: ”مُعْتَكِفِ کی مثال اُس شخص کی سی ہے جو اللہ پاک کے درپر آپڑا ہو اور یہ کہہ رہا ہو ”اے رب کریم! جب تک تو میری مغفرت نہیں فرمادے گا میں

یہاں سے نہیں ٹلوں گا۔“ (شعب الایمان ج ۳ ص ۲۶ حدیث ۳۹۷۰)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! رَمَضَانَ الْمُبَارَكَ کے مقدّس لمحات کو فُضُولیات و خُرَافات میں برباد ہونے سے بچائیے! زندگی بے حد مختصر ہے اس کو غنیمت جانئے، انٹرنیٹ اور موبائل پر طرح طرح کے گناہوں میں وقت برباد کرنے کے بجائے تلاوتِ قرآن اور ذکر و دُرُود میں وقت گزارنے کی کوشش فرمائیے اور اس مہینے کی مُناسَبَت سے شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کی مایہ ناز تصنیف ”فیضانِ رمضان“ کا مُطالعہ بھی بہت مُفید ہے کہ اس کتاب میں رَمَضَانَ الْمُبَارَكَ کے تقریباً تمام اہم مسائل مثلاً نماز، روزہ، تراویح، اعتکاف اور عید الفطر سے مُتعلّق کثیر مغلّوّمات کے ساتھ ساتھ بے شمار مدنی پُجول بھی اپنی خُوشبوئیں لُٹا رہے ہیں۔ آپ بھی اس کتاب کا مُطالعہ کرنے کی نیت فرمائیے۔ اُردو کے علاوہ بھی دُنیا کی مُختلف زبانوں میں اس کتاب کا ترجمہ ہو چکا ہے۔ دعوتِ اسلامی کی ویب سائٹ www.dawateislami.net سے اس کتاب کو پڑھا بھی جا سکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جا سکتا ہے۔

آپ بھی یہ کتاب پڑھنے نیز اس درس دینے، سننے کی نیت فرمائیے۔

پیارے اسلامی بھائیو! بیان کو اِختِتام کی طرف لاتے ہوئے سُنّت کی فضیلت، چند سُنّتیں اور آدابِ بیان کرنے کی سَعَادَت حاصل کرتا ہوں۔ تاجدارِ رسالت، شہنشاہِ نبوت صَلَّی اللّٰهُ عَلَیْہِ وَاٰلِہٖ وَسَلَّمَ کا فرمانِ جَنّت نشان ہے: جس نے میری سُنّت سے محبّت کی اُس نے مجھ سے محبّت کی اور جس نے مجھ سے محبّت کی وہ جَنّت میں میرے ساتھ ہو گا۔^(۱)

اعتکاف کی سنتیں اور آداب

پیدے اسلامی بھائیو! آئیے! اعتکاف کی سنتیں اور آداب کے بارے میں چند مدنی پھول سُننے کی سعادت حاصل کرتے ہیں۔ پہلے 2 فرامینِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ملاحظہ کیجئے۔

(1) فرمایا: جس شخص نے ایمان کے ساتھ ثواب حاصل کرنے کی نیت سے اعتکاف کیا اس کے تمام پچھلے گناہ بخش دیئے جائیں گے۔ (جامع صغین، ص ۵۱۶، حدیث ۸۳۸۰) (2) فرمایا: جس نے رمضان المبارک میں دس دن کا اعتکاف کر لیا وہ ایسا ہے جیسے دو حج اور دو عمرے کئے۔ (شعب الایمان، الرابع والعشرون من شعب الایمان، ۲۲۵/۳، حدیث: ۳۹۶۶) ☆ رمضان المبارک کے آخری عشرے کا اعتکاف سنت مؤکدہ علی الکفایہ ہے، اگر سب ترک کریں تو سب سے مطالبہ ہو گا اور شہر میں ایک نے کر لیا تو سب بری الذمہ ہو جائیں گے۔ (فیضانِ رمضان، ص ۲۳۵) ☆ نفلی اعتکاف کے لئے نہ روزہ شرط ہے نہ کوئی وقت کی قید جب بھی مسجد میں داخل ہوں اعتکاف کی نیت کر لیجئے۔ (فیضانِ رمضان، ص ۲۳۵ خلاصاً) ☆ رمضان المبارک میں اعتکاف کرنے کا سب سے بڑا مقصد شبِ قدر کی تلاش ہے۔ (فیضانِ رمضان، ص ۲۳۲) ☆ سب سے افضل مسجد حرم شریف میں اعتکاف ہے پھر مسجدِ نبوی عَلَی صَلَاحِہَا الصَّلَاةُ وَالسَّلَام میں پھر مسجدِ اقصیٰ (یعنی بیت المقدس) میں پھر اس میں جہاں بڑی جماعت ہوتی ہو۔ (فیضانِ رمضان، ص ۲۳۰) ☆ اعتکاف کی وجہ سے جن نیکیوں سے محروم ہو گیا جیسے زیارتِ قبور، مسلمانوں سے ملاقات، بیمار کی مزاج پُرسی، نمازِ جنازہ میں حاضری اسے ان سب نیکیوں کا ثواب اسی طرح ملتا ہے جیسے یہ کام کرنے والوں کو ثواب ملتا ہے۔ (مرآة المناجیح، ۳/۲۱۷)

☆ اسلامی بہنیں مسجدِ بیت میں اعتکاف کریں، مسجدِ بیت اس جگہ کو کہتے ہیں جو عورت گھر میں اپنی نماز کے لئے مخصوص کر لیتی ہے۔ (فیضانِ رمضان، ص ۲۸۹) ☆ اعتکاف کے دوران دو وجوہات کی بنا پر مسجد سے باہر نکلنے کی اجازت ہے (1) حاجتِ شرعی (2) حاجتِ طبعی۔ حاجتِ شرعی مثلاً نمازِ جمعہ ادا کرنے کے لئے جانا۔ (فیضانِ رمضان، ص ۲۶۵)

صَلُّوْا عَلَی الْحَبِیْب! صَلَّی اللہُ عَلَی مُحَمَّد